

ಶ್ರೀ ಸಿ. ಎನ್. ಪಾಟೀಲ್.—ಮಾಡಿದೆ.

\* *Construction of a Road to Marebylu Village from Mudigere-Belur Road*

(70) Sri G. Puttaswamy (Mundigere).—

Will the Minister for Public Works and Electricity be pleased to State:—

(a) whether representation has not been presented by public to acquire lands in Murugunte from the land owners for constructing a road leading to Marebylu village from Mudigere-Belur road to avoid 6 miles circuitous road;

(b) if so, the steps taken by the Government ?

Sri H. M. Channabasappa (Minister for Public Work and Electricity).—

(a) No.

(b) This question does not arise in view of reply to clause (a) above.

ಶ್ರೀ ಜಿ. ಪುಟ್ಟಸ್ವಾಮಿ.—ಮೂಡಿಗೆರೆ — ಬೇಲೂರು ರೋಡಿನಿಂದ ಎರಬೈಲು ಗ್ರಾಮಕ್ಕೆ ಹೋಗಲು ಆರು ಮೈಲಿ ಸುತ್ತಿಕೊಂಡು ಹೋಗುವ ಬದಲು ಮೂರು ಗಂಟೆ ಪ್ರದೇಶವನ್ನು ಹತ್ತಿರದ ರಸ್ತೆಗಾಗಿ ಹಿಡುವಳಿದಾರರಿಂದ ಅಕ್ವಯರ್ ಮಾಡಿಸಿಕೊಡಬೇಕೆಂದು ಸಾರ್ವಜನಿಕರು ಅರ್ಜಿ ಕೊಟ್ಟಿಲ್ಲವೆಂದು ಹೇಳುತ್ತಿದ್ದೀರಿ, ಅರ್ಜಿಯನ್ನು ಸರ್ಕಾರಕ್ಕೆ ಕೊಟ್ಟಿದೆ, ಲ್ಯಾಂಡ್ ಅಕ್ವಿಜಿಷನ್ ಆಫೀಸರ್‌ನಿಗೂ ಕೊಟ್ಟಿದೆ, ಅವರು ಅದರ ಬಗ್ಗೆ ಏನೂ ಕಾರ್ಯಕ್ರಮವನ್ನು ತೆಗೆದುಕೊಂಡಿಲ್ಲ. ಈಗ ಈ ರಸ್ತೆ ಅವಶ್ಯಕವಾಗಿ ಬೇಕಾಗಿದೆ, ಇದನ್ನು ವಿಚಾರಣೆ ಮಾಡಿಸಿ, ಭೂಮಿಯನ್ನು ಅಕ್ವಯರ್ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತಿರಾ ?

† ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಇದು ಪಿ.ಡಬ್ಲ್ಯೂ.ಡಿ. ರಸ್ತೆಯಲ್ಲ. ಇದು ರೂರಲ್ ಕಮ್ಯುನಿ ಕೇಷನ್ ರಸ್ತೆ. ಇದರಲ್ಲಿ ಸರ್ಕಾರ ಅಕ್ವಿಜಿಷನ್ ಮಾಡತಕ್ಕ ಪ್ರಶ್ನೆ ಬರುವುದಿಲ್ಲ.

ಶ್ರೀ ಜಿ. ಪುಟ್ಟಸ್ವಾಮಿ.—ಇದು ಆರ್.ಸಿ. ಪ್ರೋಗ್ರಾಂನಲ್ಲಿ ಸೇರಿದೆಯೇ ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ — ಆರ್.ಸಿ. ಪ್ರೋಗ್ರಾಂನಲ್ಲಿ ಸೇರಿದೆ. ನಾವು ಯಾವುದಾದರೂ ರಸ್ತೆಯನ್ನು ಅಕ್ವಯರ್ ಮಾಡಿಕೊಳ್ಳಬೇಕು ಎಂದರೆ, ಮೊದಲು ತಾಲ್ಲೂಕು ಬೋರ್ಡಿನವರು ಅಥವಾ ಪಂಚಾಯಿತಿವರು ಕೊಂಡು ಕೊಂಡು ನಮಗೆ ಕೊಟ್ಟರೆ, ಆಗ ನಾವು ಅದನ್ನು ಮಾಡುತ್ತೇವೆ.

ಶ್ರೀ ಜಿ. ಪುಟ್ಟಸ್ವಾಮಿ.— ಆ ಊರು ಬೇಲೂರು ಮೂಡಿಗೆರೆ ರೋಡಿನಲ್ಲಿದೆ. ಅದ್ದರಿಂದ ಇದನ್ನು ತನಿಖೆ ಮಾಡಿಸಿ, ರೋಡ್ ಮಾಡಿಕೊಡುತ್ತಿರಾ ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಬೇಲೂರು ಮೂಡಿಗೆರೆ ರಸ್ತೆಯಿಂದ ಸುತ್ತಿಕೊಂಡು ಹೋದರೆ ಆ ಊರು ೬-೭ ಮೈಲಿ ಯಾಗುತ್ತದೆ ಬಿ.ಬಿ.ಎಂ. ರೋಡಿಗೆ ಅದು ಎರಡು, ಎರಡೂವರೆ ಕಿಲೋ ಮೀಟರ್ ಆಗುತ್ತದೆ. ತಾವು ಹೇಳುವುದು ತಪ್ಪು.

ಶ್ರೀ ಜಿ. ಪುಟ್ಟಸ್ವಾಮಿ.— ಯಾವ ಆಧಾರದ ಮೇಲೆ ನಾನು ಹೇಳುವುದನ್ನು ತಪ್ಪು ಎಂದು ಹೇಳುತ್ತೀರಿ ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ವಾಸ್ತವಾಂಶಗಳ ಆಧಾರದ ಮೇಲೆ ಹೇಳುತ್ತೇನೆ.

ಶ್ರೀ ಜಿ. ಪುಟ್ಟಸ್ವಾಮಿ.—ಅದನ್ನು ಸ್ವಾಟ್ ಇನ್ಸ್‌ಪೆಕ್ಷನ್ ಮಾಡಿಸುತ್ತೀರಾ ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಅನಾವಶ್ಯಕ, ಸ್ವಾಟ್ ಇನ್ಸ್‌ಪೆಕ್ಷನ್ ಮಾಡಿಯೇ ಹೇಳುತ್ತಿದ್ದೇನೆ.

Madam speaker. Question Hour is over

### EXTRACTING TODAY FROM COCONUT PLANTS IN UDIPI TALUK

† ಶ್ರೀ ಎಸ್. ಬಂಗಾರಪ್ಪ (ಸೋರಬ).— ತಮ್ಮ ಒಪ್ಪಿಗೆಗಾಗಿ ನಾನು ಒಂದು ನಿಲುವಳಿ ಸೂಚನೆ ಯನ್ನು ಕಳುಹಿಸಿಕೊಟ್ಟಿದ್ದೇನೆ. ಅದಕ್ಕೆ ತಮ್ಮ ಉತ್ತರ ಕೂಡ ಅದನ್ನು ಗಮನ ಸೆಳೆಯುವ ಸೂಚನೆ ಯನ್ನಾಗಿ ಮಾರ್ಪಾಡು ಮಾಡಿದ್ದೇವೆಂದು ಬಂದಿದೆ. ಅದರ ಬಗ್ಗೆ ಸರ್ಕಾರದವರು ಒಂದು ಸ್ಪೆಟ್ ಮೆಂಟ್‌ನ್ನು ಕೊಡಲಿ, ನನ್ನ ಅಭ್ಯಂತರ ಏನೂ ಇಲ್ಲ. ಈಗ ನಾನು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸೇಂದಿ ಇಳಿಸುವ ಬಗ್ಗೆ ಅತಿ ಮುಖ್ಯವಾದ ವಿಷಯವನ್ನು ಸಭೆಯ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ.

ಅಧ್ಯಕ್ಷರು.— ಮುಖ್ಯಮಂತ್ರಿಗಳು ಸಭೆಯಲ್ಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಮುಖ್ಯಮಂತ್ರಿಗಳು ಇಲ್ಲದಿದ್ದರೆ, ಮಾನ್ಯ ಚೆನ್ನಬಸಪ್ಪನವರು ಇದ್ದಾರೆ, ಇದು ಪ್ರಮುಖ ಪ್ರಶ್ನೆಯಾದ್ದರಿಂದ ನಾನು ಇದನ್ನು ಇಲ್ಲಿ ಹೇಳಬೇಕಾಗಿದೆ.

ಅಧ್ಯಕ್ಷರು.—ಅದನ್ನು ಕಾಲೆ ಅಟ್‌ನೆಷನ್ ನೋಟೀಸ್ ಆಗಿ ಪರಿವರ್ತನೆ ಮಾಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.— ಇದನ್ನು ಏಕೆ ಹೇಳುತ್ತಿದ್ದೇವೆಂದರೆ, ಅಲ್ಲಿ ಪೋಲಿಸರ ಹೈ ಹ್ಯಾಂಡ್‌ನೇ ಜಾಸ್ತಿಯಾಗಿದೆ. ವಿಷಯವನ್ನು ಒಂದರಡು ನಿಮಿಷದಲ್ಲಿ ಹೇಳಿ ಮುಗಿಸುತ್ತೇನೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ, ಅದೂ ಉಡುಪಿ ತಾಲ್ಲೂಕಿನಲ್ಲಿ ಸುಮಾರು ೩೦-೪೦ ಸಾವಿರ ಜನ ತೆಂಗಿನ ಮರಗಳಿಂದ ಸೇಂದಿ ಇಳಿಸಿ ಜೀವನ ಮಾಡುತ್ತಿದ್ದಾರೆ. ಅವರಿಗೆ ನಾವು ಟ್ಯಾಪರ್ಸ್ ಎಂದು ಕರೆಯುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಹೇಳುವುದಕ್ಕೆ, ಉತ್ತರ ಹೇಳುವವರು ಬೇಡವೆ ?

ಶ್ರೀ ಎಸ್. ಬಂಗಾರಪ್ಪ.—ವಿಷಯ ಅಷ್ಟೇ ಹೇಳುತ್ತೇನೆ, ಒಂದು ಲೀಟರ್ ಸೇಂದಿ ಇಳಿಸುವುದಕ್ಕೆ ೨½ ಪೈಸೆಯನ್ನು ಸೇಂದಿ ಕಂಟ್ರಾಕ್ಟರ್‌ದಾರರು ಇವರಿಗೆ ಕೊಡುತ್ತಿದ್ದಾರೆ, ಅದನ್ನು ಸ್ವಲ್ಪ ಜಾಸ್ತಿ ಮಾಡಿ ಷೇಕು ಎಂದು ಟ್ಯಾಪರ್ಸ್ ಹೇಳುತ್ತಿದ್ದಾರೆ ಇವರಿಗೂ ಟ್ಯಾಡಿ ಕಂಟ್ರಾಕ್ಟರ್‌ದಾರರಿಗೂ ಸ್ವಲ್ಪ ಜಿಜ್ಞಾಸೆ ಯುಂಟಾಗಿದೆ. ಅಲ್ಲಿಯ ಕಂಟ್ರಾಕ್ಟರ್‌ದಾರರು ಏನು ಮಾಡುತ್ತಿದ್ದಾರೆಂದರೆ, ಅವರು ತಮ್ಮ ಹಣದ ಶಕ್ತಿಯಿಂದ ಉಡುಪಿಯಲ್ಲಿರತಕ್ಕ ಪೋಲೀಸರನ್ನು ಸಂಪೂರ್ಣವಾಗಿ ತಮ್ಮ ಬುಟ್ಟಿಯಲ್ಲಿ ಹಾಕಿಕೊಂಡಿದ್ದಾರೆ. ಅವರ ಮೇಲೆ ಸೀರಿಯಸ್ ಆಗಿ ಕ್ರಿಮಿನಲ್ ಕೇಸ್ ಹಾಕಿ ಉಡುಪಿಯಲ್ಲಿರತಕ್ಕ ಪೋಲೀಸರು ಟ್ಯಾಪರ್ಸ್ ಮನೆಗೆ ನುಗ್ಗಿ ಹೆಣ್ಣು ಮಕ್ಕಳಿಗೆ ಹೊಡೆದಿದ್ದಾರೆ, ಕೇಸ್ ಹಾಕಿ ಕೋರ್ಟಿಗೆ ಆಲೆದಾಡಿಸುತ್ತಿದ್ದಾರೆ. ಈ ಜನ ರಿಂದ ಕಡಿಮೆ ರೇಟಿನಲ್ಲಿ ಸೇಂದಿಯನ್ನು ಇಳಿಸುವುದಕ್ಕೆ ಪೋಲೀಸರನ್ನು ಇಟ್ಟುಕೊಂಡು ಅವರಿಗೆ ಬೆದರಿಕೆಯಂಟು ಮಾಡಿ, ಎನ್.ಬಿ.ಡಬ್ಲ್ಯೂ. ವಾರಂಟನ್ನು ಇಷ್ಟೊಂದು ಅವರನ್ನು ಹೊಡೆದಿದ್ದಾರೆ. ಅವರ ಲೀಡರ್ ಶ್ರೀಧರ್ ಕೆಲಮಡಿ ಎನ್ನುವ ನನಗೆ ಎರಡು ಮೂರು ಟಿಲಿಗ್ರಾಮ್‌ಗಳನ್ನು ಕೊಟ್ಟಿದ್ದಾರೆ. ಅದನ್ನು ಓದಿದರೆ ಎಂಥವರಿಗೂ ಅವರ ಮೇಲೆ ಕನಿಕರ ಬರುತ್ತದೆ. ಗೂಂಡಾಗಳನ್ನು ಸಂಪೂರ್ಣವಾಗಿ ಕೇರಳ ಮತ್ತು ತಮಿಳುನಾಡಿನಿಂದ ಹೈರ್ ಮಾಡಿ ತರಿಸಿದ್ದಾರೆ. ಶ್ರೀಧರ್ ಕೆಲಮಡಿ ಎನ್ನುವರು ಟ್ಯಾಪರ್ಸ್ ಅಸೋಸಿಯೇಷನ್ ಲೀಡರ್. ಅವರು ಉಡುಪಿಯಲ್ಲಿ ಓಡಾಡುವುದೇ ಕಷ್ಟವಾಗಿದೆ. ಅವರಾಗಳು ಮನೆಗಳನ್ನು ನುಗ್ಗತಕ್ಕ ಕೆಲಸವನ್ನು ಮಾಡುತ್ತಿದ್ದಾರೆ. ಅದಕ್ಕೆ ಅವರು ಪೋಲೀಸರಿಗೆ ಕಂಪ್ಲೇಂಟ್ ಕೊಟ್ಟರು, ಪೋಲೀಸರು ಅವರಿಗೆ ರಕ್ಷಣೆ ಕೊಡುತ್ತಾ ಇಲ್ಲ. ಪೋಲೀಸ್ ಸೂಪರಿಂಟೆಂಡೆಂಟ್ ರವರಿಗೆ, ಎಕ್ಸ್‌ಪ್ರೆಸ್ ಕಮಿಷನರ್ ಅವರಿಗೆ, ಮತ್ತು ಮುಖ್ಯಮಂತ್ರಿಗಳಿಗೆ ತಿಳಿಸಿದ್ದಾರೆ. ಎಂ ಎಲ್ ಎ ಗಳಿಗೂ ಅದನ್ನು ತಿಳಿಸಿದ್ದಾರೆ. ಅವರು ಏನೇನು ಮಾಡಬೇಕೋ ಅದನ್ನೆಲ್ಲಾ ಮಾಡಿದ್ದಾರೆ. ಆದ್ದರಿಂದ ಸರ್ಕಾರವನ್ನು ಕೇಳುವುದು, ಮೊದಲು ಶ್ರೀಧರ ಕೆಲಮಡಿ ಅವರಿಗೆ ರಕ್ಷಣೆ ಬೇಕು, ಅವರಿಗೆ ರಕ್ಷಣೆ ಕೊಡಬೇಕಾದುದು ಸರ್ಕಾರದ ಜವಾಬ್ದಾರಿಯಾಗಿರುತ್ತದೆ. ಅವರ ಜೀವನಕ್ಕೆ ತಾವು ರಕ್ಷಣೆ ಕೊಡದಿದ್ದರೆ, ಅವರ ಪುಣಕ್ಕೆ ಅಪಾಯ ತಪ್ಪಿ ದ್ವಲ್ಲ ಎಂದು ಹೇಳುತ್ತಿದ್ದಾರೆ.